



גאווערנער קעטי האקול

אויף תיכף ארויסצוגעבן: 10/20/2021

גאווערנער האקול שרייבט אונטער סעיפטי פעקעדזש לעגיסלאציע

לעגיסלאציע (S.623/A.2206) שטעלט אוועק א טעסק-פאָרס צו אויספארשן די ווירקונגען פון סייבער-בוליאַינג אין ניו יארק סטעיט און פאטענציעלע מאסנאמען צו אדרעסירן אזעלכע ווירקונגען

לעגיסלאציע (S.2956A/A.324) פארברייטערט די באדייט פון דער פארברעך פון באצווינגונג אין די צווייטע דעגרי צו אריינרעכענען די פראדוקציע אדער אויסטיילונג פון אינטימליכע בילדער

גאווערנער קעטי האקול האט היינט אונטערגעשריבן א פעקעדזש פון לעגיסלאציע פארבינדן צו אנליין זיכערהייט. לעגיסלאציע (S.623/A.2206) שטעלט אוועק א טעסק-פאָרס צו עקספלארירן די ווירקונגען פון סייבער-בוליאַינג אין ניו יארק סטעיט און פאטענציעלע מאסנאמען צו אדרעסירן אזעלכע ווירקונגען. לעגיסלאציע (S.2956A/A.324) פארברייטערט די באדייט פון דער פארברעך פון באצווינגען אין די צווייטע דעגרי אריינצורעכענען די פראדוקציע אדער אויסטיילונג פון נאקעטע בילדער.

"עס נישט דא עפעס וויכטיגער ווי האלטן זיכער אונזערע קאמיוניטיס, און אזוי ווי טעכנאלאגיע גייט פאראויס, איז העכסט-נייטיג אז ניו יארק האט שטארקע געזעצן צו באשיצן ניו יארקער פון אנליין רדיפות," **האט גאווערנער האקול געזאגט.** "איך בין שטאלץ אונטערצושרייבן די בילס אלס געזעץ כדי אז ניו יארקער קענען זיין רואיג אז זיי קענען פארברענגען אנליין אין א מער זיכערע, געזונטערע סביבה."

לעגיסלאציע S.623/A.2206 שאפט א טעסק פארס צו עקספלארירן און אדרעסירן די איינפלוסן פון סייבער-בוליאַינג. דער טעסק-פאָרס וועט באשטימען ווי ווייט פארשפרייט עס איז סייבער-בוליאַינג, מאכן רעקאמענדאציעס אויף וויאזוי עס צו פארמיידן, און אידענטיפיצירן די וועגן אין וועלכע די קען גיבן מיטלען אין ארויסהעלפן ערוואקסענע און קינדער וועלכע זענען געליטענע פון אזעלכע בוליאַינג, אריינגערעכנט קינדער וואס מאכן מיט בוליאַינג אינדרויסן פון א סקול פלאץ.

לעגיסלאציע S.2956A/A.324 פארברייטערט די באדייט פון באצווינגונג אריינצורעכענען די פראדוקציע און אויסטיילונג פון אינטימליכע בילדער. דער אמענדמענט וועט האלטן פאראנטווארטליך אונטער דער געזעץ אזעלכע מענטשן וועלכע באצווינגען אן אנדערן מענטש צו פראדוצירן אדער אויסטיילן אינטימליכע בילדער אונטערן דראווג פון פיזישע אדער גייסטישע שאדן.

סענאטאר סאמרא ברוק האט געזאגט, "אביזערס מוזן געהאלטן ווערן פאראנטווארטליך, און אזוי ווי טעכנאלאגיע אנטוויקלט זיך אזוי מוזן זיך אויך אנטוויקלען אונזערע געזעצן. דורך אונטערשרייבן די לעגיסלאציע טוהט גאווערנער האקול אונז העלפן האלטן זיכער אונזער אינטערנעט און פריי פון באצווינגונג פאר אלע באניצער, איבערהויפט פאר אומבאשיצטע מיטגלידער פון אונזער קאמיוניטי ווי מינדעריעריגע."

סענאטאר טאד קאמינסקי האט געזאגט, "סייבער-בוליאניג איז אן ערנסטע נושא איבערן גאנצן סטעיט — און מיר דארפן האבן א פלאן עס אפצושטעלן. אדאנק גאווערנער האקול פאר אונטערשרייבן מיין ביל וועלכס וועט נישט נאר שאפן א טעסק-פאָרס צו שטודירן דער אנשרעקונג צו אונזערע יוגנטליכע, נאר עס וועט אויך העלפן אויפקומען מיט לייזונגען צו העלפן דעם קריזיס, וועלכס האט געפלאגט צופיל מענטשן פון יעדן עלטער לענגאויס לאנג איילענד און דער סטעיט אלס א כלל."

אסעמבלי-מיטגליד דידי בארעט האט געזאגט, "סייבער-בוליאניג ווייסט נישט פון קיין געאגראפישע, עטנישע, ראסיעלע, סאציעלע, אדער פאליטישע גרעניצן, די צושטערערישע ווירקונג עס האט געהאט אויף יוגנטליכע האט פחדים'דיג זיך געהעכערט אין לויף פון דער פאנדעמיע אזוי ווי יעדער האט פארברענגט מער צייט אנליין. איך דאנק גאווערנער האקול פארן אונטערשרייבן דעם ביל, איבערהויפט בשעת נאציאנאלע בוליאניג אפהאלט מאנאט, כדי מיר זאלן קענען צוריקדרייען דער חורבנות-ברענגנדע ריכטונג מיט שטיצע און געהעכערטע באוואוסטזיניגקייט."

אסעמבלי-מיטגליד קענעט זעבראווסקי האט געזאגט, "סעקסועלע-באצווינגונגען איז א טיף באאמרווענדער פארברעך, אין וועלכן עמיצער, דורך באצווינגונג שריטן, מאניפולירט אן אנדערן מענטש אויף צו שאפן די אינטימליכע בילדער וועלכע ווערן אפטמאל געניצט צו ווייטער פירן די פארברעכערישע אקטיוויטעטן. צוליב דאס אויספעלן פון קלארקייט אין דער שטראף געזעץ, ווערן די סארט פארברעכנס אפטמאל נישט פראקורירט, וועלכס לאזט נישט איבער קיין אפשרעק מיטל פאר די פארברעכער פון די גרויליגע פארברעכנס. די לעגיסלאציע פארמאכט דער לופ-האול דורך אויסדרוקליך ארויסזאגן אז דער באצווינגונג געזעץ רעכנט אריין די פראדוקציע אדער אויסטיילונג פון אינטימליכע בילדער. איך וויל דאנקען גאווערנער האקול פארן אונטערשרייבן די באדייטנדע לעגיסלאציע אלס געזעץ."

דזשעניפער בעקער, געהילף לעגאלע דירעקטאר און סיניאר אטוירני פאר לעגאלע מאמענטום האט געזאגט, "סעקסועלע באצווינגונג און עקסטארשען איז א וואקסנדע פארם פון אביוז, וועלכס פארשפרייט זיך מיט די צוטריכקייט און וואוקס פון טעכנאלאגיע און סאושעל מעדיע. קרימינאליזירן באצווינגענע סעקסועלע אינטימליכע בילדער איז נאך א טריט פאראויס דורך ניו יארק סטעיט און מיר האפן אז אנדערע סטעיטס וועלן נאכמאכן דעם מוסטער. פילע פון די געליטענע פון סעקסועלע באצווינגען — אומפראפארציענעל יונגע פרויען — ווערן געצילט אנליין און באצווינגען צו שאפן און שיקן סעקסועלע בילדער, וועלכע קענען זיין דער אנהויב פון א לאנגע, שעדליכע רעדל פון אביוז. מענטשן אין ניו יארק האבן א מיטל צו האלטן פארברעכער פאראנטווארטליך אדאנק גאווערנער האקול און די באמיאונגען פון סענאטאר ברוק און אסעמבלי-מיטגליד זעבראווסקי."

###

נאך נייעס קען מען באקומען ביי www.governor.ny.gov | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)